



بِسْمِ اللَّهِ الرَّحْمَنِ الرَّحِيمِ
ಸಹಾಬರ ಶ್ರೇಷ್ಠತೆ

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಿಲಾಫ, ಹರ್ಯಾತ್ ಮಿರ್ಬಾ ಮಸ್‌ರೂರ್ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮುಸ್ಲಿಮ್ ಮುಬಾರಕ್' ನಿಂದ 25-03-2022 ರಂದು ನೀಡಿದ ಜುಮುಅ ಖುತ್‌ಬದ ಸಾರಾಂಶ)

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ أَشْهَدُ أَنَّ مُحَمَّدًا عَبْدُهُ وَرَسُولُهُ
 أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ - بِسْمِ اللَّهِ الرَّحْمَنِ الرَّحِيمِ

أَكْبَرُ لِلَّهِ رَبِّ الْعَالَمِينَ. الرَّحْمَنِ الرَّحِيمِ. مَلِكِ يَوْمِ الدِّينِ. إِيَّاكَ نَعْبُدُ وَإِيَّاكَ نَسْتَعِينُ.
 إِهْدِنَا الصِّرَاطَ الْمُسْتَقِيمَ. صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ.
 (ತಶಹುದ್, ತಅವ್ಜುದ್ ಮತ್ತು ಸೂರತುಲ್ ಫಾತಿಹ ಪಠಿಸಿದ ನಂತರ)
 ಹರ್ಯಾತ್ ಖಿಲಾಫತುಲ್ ಮಸೀಹ್ ಖಾಮಿಸ್ ಅಯ್ಯದಹುಲ್ಲಾಹು ತಅಲಾ ಬಿನಸಾಹಿಲ್ ಅಧೀಯ್ ಹೀಗೆ ಹೇಳಿದರು:

ಎರಡು ದಿನಗಳ ಹಿಂದೆ ಮಾರ್ಚ್ ದಿನಾಂಕ 23 ಆಗಿತ್ತು. ಆ ದಿನವನ್ನು ನಮ್ಮ ಜಮಾಅತ್‌ನಲ್ಲಿ ಯೋಮೇ ಮಸೀಹ್ ಮೌಲೂದ್ ಎಂದು ಆಚರಿಸಲಾಗುತ್ತಿದೆ. ಆ ದಿನಾಂಕದಂದು ಹರ್ಯಾತ್ ಮಸೀಹ್ ಮೌಲೂದ್ ಅಲೈಹಿಸ್ಸಲಾಮ್ ಪ್ರಥಮ ಬೈಅತ್ ಪಡೆದುಕೊಂಡರು. ಆ ದಿನಾಂಕದಂದು ಜಲ್ಲಗಳನ್ನು ಜರಗಿಸಲಾಗುತ್ತಿದೆ. ಆ ಜಲ್ಲಗಳಲ್ಲಿ ಹರ್ಯಾತ್ ಮಸೀಹ್ ಮೌಲೂದ್ ಅಲೈಹಿಸ್ಸಲಾಮರ ವಾದಗಳ ಬಗ್ಗೆ, ಅವರ ಆಗಮನದ ಅವಶ್ಯಕತೆಗಳ ಬಗ್ಗೆ, ಅವರ ಕುರಿತು ನುಡಿಯಲಾದ ಭವಿಷ್ಯವಾಣಿಗಳ ಬಗ್ಗೆ, ಅವರ ಜೀವಿತದ ವಿವಿಧ ಮಗ್ಗಲುಗಳ ಬಗ್ಗೆ ವಿವರಿಸಲಾಗುತ್ತಿದೆ. ಹರ್ಯಾತ್ ಮಸೀಹ್ ಮೌಲೂದ್ ಅಲೈಹಿಸ್ಸಲಾಮ್ ತಾನು ಆಗಮಿಸಿದ ಕಾಲಘಟ್ಟದ ಬಗ್ಗೆ ವಿವರಿಸುತ್ತಾ ಹೀಗೆ ಹೇಳುತ್ತಾರೆ: ಈ ಕಾಲಘಟ್ಟದಲ್ಲಿ ಅಲ್ಲಾಹನು ಬಹಳ ಅನುಗ್ರಹ ನೀಡಿರುವನು. ಅಲ್ಲಾಹನು ತನ್ನ ಧರ್ಮವಾದ ಇಸ್ಲಾಮ್ ಧರ್ಮಕ್ಕೆ ಮತ್ತು ಹರ್ಯಾತ್ ಮುಹಮ್ಮದ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರಿಗೆ ಸಹಾಯಕವಾಗಿ ಅಭಿಮಾನ ಪ್ರಕಟಿಸಲು ನಿಮ್ಮ ಮುಂದೆ ಮಾತನಾಡುತ್ತಿರುವ ಈ ಒಬ್ಬ ವ್ಯಕ್ತಿಯನ್ನು ಕಳುಹಿಸಿರುವನು - ಇಸ್ಲಾಮಿನ ಪ್ರಕಾಶದ ಕಡೆಗೆ ಜನರನ್ನು ಆಮಂತ್ರಿಸಲು. ನೀವು ನೋಡುತ್ತಿರುವಿರಿ, ಎಲ್ಲ ದಿಕ್ಕುಗಳಿಂದಲೂ ಎಡೆ ಬಲಗಳಿಂದಲೂ ಇಸ್ಲಾಮನ್ನು ನಾಶಮಾಡುವ ಯೋಚನೆಯಲ್ಲಿ ಎಲ್ಲ ಕೋಮುಗಳು ನಿರತವಾಗಿವೆ. ಅಲ್ಲಾಹನ ಅಭಿಮಾನ ಉಕ್ಕಿ ಹರಿಯದೆ ಇರುತ್ತಿದ್ದರೆ ಮತ್ತು ಇನ್ನಾ ಲಹೂಲ ಹಾಫಿಝೂನ್ (ನಿಶ್ಚಯವಾಗಿಯೂ ನಾವು ಅದನ್ನು ಸಂರಕ್ಷಿಸುವೆವು) ಎಂಬ ಅವನ ವಾಗ್ದಾನ ಇಲ್ಲದಿರುತ್ತಿದ್ದರೆ ನೀವು ದೃಢವಾಗಿ ತಿಳಿದುಕೊಳ್ಳಿರಿ, ಇಸ್ಲಾಮ್ ಧರ್ಮ ಲೋಕದಿಂದ ನಾಶವಾಗುತ್ತಿತ್ತು ಮತ್ತು ಅದರ ಅವಶೇಷಗಳು ಸಹ ಅಳಿಸಿ ಹೋಗುತ್ತಿತ್ತು. ಆದರೆ ಹಾಗೆ ಎಂದೂ ಸಂಭವಿಸಲು ಸಾಧ್ಯವಿಲ್ಲ. ಅಲ್ಲಾಹನ ಅದೃಶ್ಯ ಹಸ್ತ ಇಸ್ಲಾಮನ್ನು ಸಂರಕ್ಷಿಸುತ್ತಾ ಇದೆ.

ಹರ್ಯಾತ್ ಮಸೀಹ್ ಮೌಲೂದ್ ಅಲೈಹಿಸ್ಸಲಾಮ್ ತಾನು ವಾದಿಸಿದ ನಂತರ ಅಲ್ಲಾಹನ ಸಹಾಯ ಹೇಗೆ ತನ್ನ ಜೊತೆಗಿದೆ ಎಂದು ತಿಳಿಸಿದರು. ಈಗ ನಾನು ಹರ್ಯಾತ್ ಮುಸ್ಲಿಹ್ ಮೌಲೂದ್ ರಝಿಯಲ್ಲಾಹು ಅನ್‌ಹುರವರು ಸ್ವತಃ ನೋಡಿದ ಅಥವಾ ಆಲಿಸಿದ ಕೆಲವು ವಿಷಯಗಳನ್ನು ವಿವರಿಸುವೆನು. ಆ ವಿವರಣೆಗಳು ಹರ್ಯಾತ್ ಮಸೀಹ್ ಮೌಲೂದ್ ಅಲೈಹಿಸ್ಸಲಾಮರ ಸತ್ಯಸಂಧತೆಯನ್ನು ಸ್ಪಷ್ಟಪಡಿಸುತ್ತವೆ. ನಮ್ಮನ್ನು ಸುಧಾರಣೆ ಮಾಡಲು ಮತ್ತು ನಮ್ಮ ವಿಶ್ವಾಸವನ್ನು ಬಲಿಷ್ಠಗೊಳಿಸಲು ನಮ್ಮ ಗಮನವನ್ನು ಹರಿಸುತ್ತವೆ.

ಪ್ರವಾದಿಗಳ ಶತ್ರುಗಳು ಯಾವಾಗಲೂ ಅನುಸರಿಸುವ ಒಂದು ಅಭ್ಯಾಸ ಹೇಗಿರುತ್ತದೆ ಎಂದರೆ ಆ ಶತ್ರುಗಳು ಹೀಗೆ ಹೇಳುತ್ತಾ ಇರುತ್ತಾರೆ:

ಪ್ರವಾದಿಗಳು ಹೇಳುತ್ತಿರುವ ಸೂಕ್ಷ್ಮಜ್ಞಾನದ ಮಾತುಗಳು ಅವರು ಸ್ವತಃ ಹೇಳುವವುಗಳಲ್ಲ. ಬೇರೆ ಯಾರೋ ಪ್ರವಾದಿಗೆ ಕಲಿಸಿಕೊಡುತ್ತಿದ್ದಾರೆ ಎಂದು. ಪವಿತ್ರ ಖುರ್ಆನಿಗೆ ಸಂಬಂಧಿಸಿ ಹರ್ಯಾತ್ ಮುಹಮ್ಮದ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರ ವಿರುದ್ಧ ಸಹ ಶತ್ರುಗಳು ಇಂತಹ ಆರೋಪವನ್ನು ಮಾಡಿದ್ದಾರೆ.

ಹರ್ಯಾತ್ ಮುಸ್ಲಿಹ್ ಮೌಲೂದ್ ರಝಿಯಲ್ಲಾಹು ಅನ್‌ಹು ಹೇಳುತ್ತಾರೆ: ಶತ್ರುಗಳು ಪ್ರಕಟಿಸುವ ಪತ್ರಿಕೆಗಳಲ್ಲಿ ಹೀಗೆ ಆಕ್ಷೇಪ ಪ್ರಕಟಿಸುತ್ತಾ ಇದ್ದರು: ಹೈದರಾಬಾದ್ ನಿವಾಸಿ ಮೌಲವಿ ಚಿರಾಗ್ ಅಲಿ ಸಾಹಿಬ್ ಎಂಬ ಒಬ್ಬರು ಬರೆದು ಕಳುಹಿಸಿದ ಲೇಖನಗಳನ್ನು ಹರ್ಯಾತ್ ಮಸೀಹ್ ಮೌಲೂದ್ ಅಲೈಹಿಸ್ಸಲಾಮ್ ಬರಾಹೀನೆ ಅಹ್ಮದಿಯಾ ಗ್ರಂಥದಲ್ಲಿ ತನ್ನದೆಂದು ಪ್ರಕಟಿಸಿದ್ದಾರೆ ಎಂದು.

ಆದರೆ ಶತ್ರುಗಳು ಈ ವಿಷಯದ ಬಗ್ಗೆ ಯೋಚಿಸುವುದಿಲ್ಲ. ಮೌಲವಿ ಚಿರಾಗ್ ಅಲಿ ಸಾಹಿಬರಿಗೆ ಸಂಭವಿಸಿದುದಾದರೂ ಏನು! ಅವರಿಗೆ ಹೊಳೆದ ಅತ್ಯುತ್ತಮ ಸತ್ಯಾಂಶಗಳನ್ನು ಬರೆದು ಬರೆದು ಹರ್ಯಾತ್ ಮಸೀಹ್ ಮೌಲೂದ್ ಅಲೈಹಿಸ್ಸಲಾಮರಿಗೆ ಕಳುಹಿಸುತ್ತಾರೆ. ಸಾಮಾನ್ಯವಾದ ವಿಷಯಗಳನ್ನು ತನ್ನ ಬಳಿಯೇ ಇಟ್ಟುಕೊಳ್ಳುತ್ತಿದ್ದಾರೆ! ಮೊತ್ತಮೊದಲು ಗಮನಿಸಬೇಕಾದ ವಿಷಯವೇನೆಂದರೆ ಮೌಲವಿ ಚಿರಾಗ್ ಅಲಿ ಸಾಹಿಬರಿಗೆ ಲೇಖನಗಳನ್ನು ಬರೆದು ಹರ್ಯಾತ್ ಮಸೀಹ್ ಮೌಲೂದ್ ಅಲೈಹಿಸ್ಸಲಾಮರಿಗೆ ಕಳುಹಿಸುವ ಅವಶ್ಯಕತೆ ಏನಿತ್ತು? ಅವರು ಹಾಗೆ ಬರೆದು ಕಳುಹಿಸುವವರಾಗಿದ್ದರೆ ಉತ್ತಮವಾದ ಬರಹಗಳನ್ನು ತಾನು ಇರಿಸಿಕೊಂಡು ಸಾಮಾನ್ಯವಾದ ಬರಹಗಳನ್ನು ಅನ್ಯರಿಗೆ ಕೊಡುತ್ತಿದ್ದರಲ್ಲವೇ?

ಶತ್ರುಗಳ ಬೊಬ್ಬೆ ಮತ್ತು ವಿರೋಧಗಳ ಬಗ್ಗೆ ಪ್ರಸ್ತಾಪಿಸುತ್ತಾ ಹರ್ಯಾತ್ ಮುಸ್ಲಿಹ್ ಮೌಲೂದ್ ರಝಿಯಲ್ಲಾಹು ಅನ್‌ಹು ಹೇಳುತ್ತಾರೆ: ಹರ್ಯಾತ್ ಮಸೀಹ್ ಮೌಲೂದ್ ಅಲೈಹಿಸ್ಸಲಾಮ್ ವಾದಿಸಿದ ಕಾಲದಲ್ಲಿ ಹರ್ಯಾತ್ ಮಸೀಹ್ ಮೌಲೂದ್ ಅಲೈಹಿಸ್ಸಲಾಮರ ಮತ್ತು ಅವರನ್ನು ನಂಬಿದವರ ಸ್ಥಿತಿ ಬಾಹ್ಯವಾಗಿ ಬಹಳ ಬಲಹೀನವಾಗಿತ್ತು. ಮೌಲವಿಗಳು ತರಹ ತರಹವಾಗಿ ಜನರನ್ನು ಉತ್ತೇಜಿಸುತ್ತಲೇ ಇದ್ದರು.

ಶತ್ರುಗಳ ವಿರೋಧಗಳ ಬಗ್ಗೆ ಹರ್ಯಾತ್ ಮಸೀಹ್ ಮೌಲೂದ್ ಅಲೈಹಿಸ್ಸಲಾಮರ ಪ್ರತಿಕ್ರಿಯೆ ಹೇಗಿತ್ತೆಂಬ ಬಗ್ಗೆ ಹರ್ಯಾತ್ ಮುಸ್ಲಿಹ್ ಮೌಲೂದ್ ರಝಿಯಲ್ಲಾಹು ಅನ್‌ಹು ಹೇಳುತ್ತಾರೆ: ಹರ್ಯಾತ್ ಮಸೀಹ್ ಮೌಲೂದ್ ಅಲೈಹಿಸ್ಸಲಾಮ್ ಅನೇಕ ಸಲ ಹೀಗೆ ಹೇಳುತ್ತಿದ್ದುದನ್ನು ನಾನು ಆಲಿಸಿದ್ದೇನೆ: ಅವರು ಹೇಳುತ್ತಿದ್ದರು, ಜನರು ಬೈಯುತ್ತಾ ಇರುವಾಗ ಸಹ ನನಗೆ ತೋಚುವುದೇನೆಂದರೆ ಈ ಜನರು ತಮ್ಮ ಅಂತಿಮ ಗತಿಯನ್ನು ಏಕೆ ಹಾಳುಗಡವುತ್ತಿದ್ದಾರೆ. ಅವರು ನಮ್ಮನ್ನು ಬೈಯದಿದ್ದರೂ ನಮಗೆ ಅಸಂತೃಪ್ತಿ ಉಂಟಾಗುತ್ತದೆ. ಏಕೆಂದರೆ ವಿರೋಧವಿಲ್ಲದಿದ್ದರೆ ಜಮಾಅತ್ ಅಭಿವೃದ್ಧಿಗಳಿಸಲಾರದು. ಶತ್ರುಗಳು ಬೈಯುತ್ತಾ ಇರುವಾಗ ಜಮಾಅತಿನ ಸಂದೇಶ ಈ ವಿರೋಧದ ಕಾರಣ ಅನ್ಯರಿಗೆ ತಲಪುತ್ತದೆ. ಆದುದರಿಂದ ಹರ್ಯಾತ್ ಮಸೀಹ್ ಮೌಲೂದ್ ಅಲೈಹಿಸ್ಸಲಾಮ್ ಹೇಳುತ್ತಾರೆ: ಬೈಗಳಿಂದ ಸಹ ನಮಗೆ ರಸಾನುಭೂತಿ ಉಂಟಾಗುತ್ತದೆ. ಆದುದರಿಂದ ಜನರ ಆಕ್ಷೇಪಗಳ ಬಗ್ಗೆ

ಮತ್ತು ನಿಂದನೆಗಳ ಬಗ್ಗೆ ಲಕ್ಷ್ಯ ನೀಡಬಾರದು. ಹರ್ಷರತ್ ಮಸೀಹ್ ಮೌಲೂದ್ ಅಲೈಹಿಸ್ಸಲಾಮ್ ಪಂಜಾಬಿ ಭಾಷೆಯ ಒಂದು ಗಾದೆ ಹೇಳುತ್ತಿದ್ದರು. ಅದರ ಅರ್ಥ ಹೀಗೆ: ಒಂಟಿ ಚೀರುತ್ತಾ ಇದೆ ಆದರೆ ಅದರ ಮಾಲಿಕ ಅದರ ಮೇಲೆ ಕೈ ಸವರುತ್ತಾ ಸಾಮಗ್ರಿಗಳನ್ನು ಹೇರುತ್ತಾ ಇರುತ್ತಾನೆ. ಹರ್ಷರತ್ ಮಸೀಹ್ ಮೌಲೂದ್ ಅಲೈಹಿಸ್ಸಲಾಮ್ ಹೀಗೆ ಉಪದೇಶಿಸಿದರು: ಜನರು ನಿಮ್ಮ ಬಗ್ಗೆ ಏನು ಹೇಳಿದರೂ ನೀವು ಮೃದುವಾಗಿಯೂ ಪ್ರೀತಿಯಿಂದಲೂ ವರ್ತಿಸಿರಿ.

ಹರ್ಷರತ್ ಮಸೀಹ್ ಮೌಲೂದ್ ಅಲೈಹಿಸ್ಸಲಾಮ್ ವಾದಿಸಿದಾಗ ಅವರನ್ನು ಅನುಸರಿಸಿದವರು ಕೆಲವು ಜನರು ಮಾತ್ರವಾಗಿದ್ದರು. ಆಧರ್ಮನೊಂದಿಗೆ ಹರ್ಷರತ್ ಮಸೀಹ್ ಮೌಲೂದ್ ಅಲೈಹಿಸ್ಸಲಾಮ್ ಸಂವಾದ ನಡೆಸಿದಾಗ ಜಮಾಅತಿನ ಜನರ ಮೇಲೆ ಒಂದು ಪರೀಕ್ಷೆ ಬಂದರೆಗಿತು. ಲೇಖ್‌ರಾಮ್‌ನನ್ನು ಎದುರಿಸಿದಾಗ ಹರ್ಷರತ್ ಮಸೀಹ್ ಮೌಲೂದ್ ಅಲೈಹಿಸ್ಸಲಾಮರ ವಿರುದ್ಧ ಹಿಂದುಗಳಲ್ಲಿ ವಿರೋಧ ತಲೆದೋರಿತು. ಮೌಲವಿ ಮುಹಮ್ಮದ್ ಹುಸೈನ್ ಬಟಾಲವಿಯ ಫತ್ವೆಗಳು ಮತ್ತು ಡಾಕ್ಟರ್ ಅಬ್ದುಲ್ ಹಕೀಮ್‌ರ ಮತತ್ಯಾಗದ ಕಾಲದಲ್ಲೂ ಜಮಾಅತ್ ಪರೀಕ್ಷೆಗೆ ಪಾತ್ರವಾಯಿತು. ಆದರೆ ಅಲ್ಲಾಹನು ಈ ಎಲ್ಲ ಪಿತೂರಿಗಳನ್ನು ಅಳಿಸಿ ಬಿಡುವ ವ್ಯವಸ್ಥೆ ಮಾಡಿದನು. ಆ ಪಿತೂರಿಗಳು ಜಮಾಅತನ್ನು ನಾಶಮಾಡುವುದಕ್ಕೆ ಬದಲಾಗಿ ಜಮಾಅತಿನ ಅಭಿವೃದ್ಧಿಗೆ ಮತ್ತು ಗೌರವಕ್ಕೆ ಹೇತುಗಳಾದುವು.

ವಿರೋಧಗಳ ಬಗ್ಗೆ ಹರ್ಷರತ್ ಮುಸ್ಲಿಹ್ ಮೌಲೂದ್ ರಝಿಯಲ್ಲಾಹು ಅನ್‌ಹು ಒಂದು ಭಾಷಣದಲ್ಲಿ ಹೀಗೆ ಹೇಳಿದರು: ಒಬ್ಬ ಅಹ್ಮದಿಯೇತರ ವ್ಯಕ್ತಿ ಜಮಾಅತಿಗೆ ವಿರುದ್ಧವಾಗಿರುವ ಮಾತುಗಳನ್ನು ಆಲಿಸುವಾಗ ಹೀಗೆ ಯೋಚಿಸುತ್ತಾನೆ: ಈ ಜನರು ಇಷ್ಟು ಕೊಳಕು ಜನರಾಗಿರುವರು. ನಾನು ಸ್ವತಃ ಅವರನ್ನೊಮ್ಮೆ ನೋಡುವೆನು. ಅವನು ಜಮಾಅತನ್ನು ಸಮೀಪದಿಂದ ನೋಡುವಾಗ ಅವನು ಆಶ್ಚರ್ಯಗೊಳ್ಳುತ್ತಾನೆ. ನನಗೆ ತಿಳಿಸಲಾದ ವಿಷಯಗಳು ಬೇರೆಯೇ ಆಗಿವೆ. ಈ ಜಮಾಅತಿನವರು ಹೇಳುವ ಮಾತುಗಳು ವಿರೋಧಿಗಳು ಹೇಳಿದ ಮಾತುಗಳಿಗೆ ಸಂಪೂರ್ಣ ವಿರುದ್ಧವಾಗಿವೆ ಎಂದು ತಿಳಿದುಕೊಂಡು ಸನ್ಮಾರ್ಗಗಳಿಸುತ್ತಾನೆ.

ಹರ್ಷರತ್ ಮಸೀಹ್ ಮೌಲೂದ್ ಅಲೈಹಿಸ್ಸಲಾಮರ ಬಳಿಗೆ ರಾಮ್‌ಪುರ ಪಟ್ಟಣದಿಂದ ಒಬ್ಬ ಗಣ್ಯರು ಬಂದು ಹೇಳಿದರು: ಮೌಲವಿ ಸನಾವುಲ್ಲಾ ಸಾಹಿಬರು ನಾನು ನಿಮ್ಮನ್ನು ಬೈಅತ್ ಮಾಡುವಂತೆ ಮಾಡಿದ್ದಾರೆ. ನಾನು ಆ ಮೌಲವಿಯ ಪುಸ್ತಕಗಳಲ್ಲಿ ನಿಮ್ಮ ವಿರೋಧ ಬರೆದುದನ್ನು ಓದಿದೆ. ಅವರು ನೀಡಿದ ಉದ್ಧರಣೆಗಳನ್ನು ಪರಿಶೀಲಿಸಲು ನಿಮ್ಮ ಗ್ರಂಥಗಳನ್ನು ನೋಡಿದೆ. ಆಗ ನನಗೆ ತಿಳಿಯಿತು, ನೀವು ಹರ್ಷರತ್ ಮುಹಮ್ಮದ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ ಘನತೆ ಮತ್ತು ಭವ್ಯತೆ ಬಗ್ಗೆ ಏನೆಲ್ಲ ಬರೆದಿರುವಿರೋ ಅವು ಆ ಜನರ ಹೃದಯಗಳಲ್ಲಿ ತೀರಾ ಇಲ್ಲ.

ಪ್ರವಾದಿಗಳು ಕಠಿಣವಾಗಿ ಏಕೆ ವರ್ತಿಸುತ್ತಾರೆ? ಇದರ ಬಗ್ಗೆ ಹರ್ಷರತ್ ಮುಸ್ಲಿಹ್ ಮೌಲೂದ್ ರಝಿಯಲ್ಲಾಹು ಅನ್‌ಹು ಹೇಳುತ್ತಾರೆ: ಪ್ರವಾದಿಗಳು ಕಠಿಣವಾಗಿ ವರ್ತಿಸುವುದು ತಮಗೋಸ್ಕರವಾಗಿರುವುದಿಲ್ಲ. ಅಲ್ಲಾಹನ ಉನ್ನತ ಸ್ಥಾನವನ್ನು ಸ್ಥಾಪಿಸಲು ಅವರು ಕಠಿಣವಾಗಿಯೂ ಅಭಿಮಾನದಿಂದಲೂ ವರ್ತಿಸುತ್ತಾರೆ. ಅವರು ತಮ್ಮ ಸ್ವಂತಕ್ಕೆ ಸಂಬಂಧಿಸಿ ಸಂಪೂರ್ಣವಾಗಿ ವಿನಯಾನ್ವಿತರಾಗುತ್ತಾರೆ. ಒಮ್ಮೆ ಲಾಹೋರಿನ ಒಂದು ಗಲ್ಲಿಯಲ್ಲಿ ಹರ್ಷರತ್ ಮಸೀಹ್ ಮೌಲೂದ್ ಅಲೈಹಿಸ್ಸಲಾಮರಿಗೆ ಒಬ್ಬನು ಡಿಕ್ಕಿ ಹೊಡೆದಾಗ ಅವರು ಬಿದ್ದುಬಿಟ್ಟರು. ಹರ್ಷರತ್ ಮಸೀಹ್ ಮೌಲೂದ್ ಅಲೈಹಿಸ್ಸಲಾಮರ ಜೊತೆಗಿದ್ದ ವ್ಯಕ್ತಿ ಸಿಟ್ಟಿನಿಂದ ಡಿಕ್ಕಿ

ಹೊಡೆದವನಿಗೆ ಹೊಡೆಯಲು ಸಿದ್ಧನಾದಾಗ ಅವರು ಹೇಳಿದರು: ಅವನು ತಾನು ಭಾವಿಸುತ್ತಿರುವ ಸತ್ಯಕ್ಕೋಸ್ಕರ ಸಿಟ್ಟಿನಿಂದ ಹಾಗೆ ಮಾಡಿದ್ದಾನೆ.

ಹರ್ಷರತ್ ಮಸೀಹ್ ಮೌಲೂದ್ ಅಲೈಹಿಸ್ಸಲಾಮ್ ಹೇಳುತ್ತಾರೆ: ಈ ಕಾಲದಲ್ಲಿ ಅಲ್ಲಾಹನು ಎಲ್ಲ ಗೌರವಗಳನ್ನು ನಮ್ಮೊಂದಿಗೆ ಸಂಬಂಧಿಸಿ ನೀಡುತ್ತಿದ್ದಾನೆ. ಈಗ ಗೌರವ ಗಳಿಸುವವರು ನಮ್ಮ ಶಿಷ್ಯರು ಅಥವಾ ನಮ್ಮ ಶತ್ರುಗಳು ಆಗಿದ್ದಾರೆ. ಮೌಲವಿ ಸನಾವುಲ್ಲಾ ಸಾಹಿಬರನ್ನು ನೋಡಿರಿ. ಅವರು ದೊಡ್ಡ ಮೌಲವಿ ಏನೂ ಅಲ್ಲ. ಅವರ ಹಾಗಿರುವ ಸಾವಿರಾರು ಮೌಲವಿಗಳು ಪಂಜಾಬಿನಲ್ಲಿಯೂ ಪಂಜಾಬಿನ ಹೊರಗೆ ಹಿಂದುಸ್ಥಾನದಲ್ಲಿಯೂ ಇದ್ದಾರೆ. ಆ ಮೌಲವಿಗಳಲ್ಲಿ ಯಾರಿಗಾದರೂ ಗೌರವ ಲಭಿಸಿದ್ದರೆ ಅದು ಲಭಿಸುವುದು ನಮ್ಮನ್ನು ವಿರೋಧಿಸುವ ಕಾರಣದಿಂದಾಗಿದೆ.

(ಹುರ್ದೂರ್ ಹೇಳಿದರು:) ಈಗಲೂ ನಾವು ನೋಡುತ್ತಿದ್ದೇವೆ, ಮೌಲವಿಗಳಿಗೆ ಉದ್ಯೋಗ ಲಭಿಸುವುದು ಮತ್ತು ಪದವಿ ಲಭಿಸುವುದು ಅಹ್ಮದಿಯತ್ತನ್ನು ವಿರೋಧಿಸುವ ಕಾರಣದಿಂದಾಗಿದೆ. ಈಗ ರಾಜಕಾರಣಿಗಳು ಸಹ ಅಹ್ಮದಿಯತ್ತನ್ನು ವಿರೋಧಿಸುವ ಮೂಲಕ ರಾಜಕೀಯ ಲಾಭ ಗಳಿಸಲು ಪ್ರಯತ್ನಿಸುತ್ತಿದ್ದಾರೆ.

ಹರ್ಷರತ್ ಮಸೀಹ್ ಮೌಲೂದ್ ಅಲೈಹಿಸ್ಸಲಾಮರ ವಿರುದ್ಧ ಪಿತೂರಿಗಳನ್ನು ನಡೆಸಲಾಗಿತ್ತು. ಹತ್ತಿಗೆ ಪ್ರಯತ್ನಿಸಿದರೆಂಬ ಅಪರಾಧ ಹೊರಿಸಿ ಮೊಕದ್ದಮೆ ದಾಖಲಿಸಲಾಯಿತು. ಆ ಮೊಕದ್ದಮೆಯಲ್ಲಿ ಸಾಕ್ಷಿ ಹೇಳಲು ನ್ಯಾಯಾಲಯದಲ್ಲಿ ಮೌಲವಿ ಮುಹಮ್ಮದ್ ಹುಸೈನ್ ಬಟಾಲವಿ ಆಗಮಿಸಿದ್ದರು. ನ್ಯಾಯಾಲಯದಲ್ಲಿ ಅವರಿಗೆ ದೊಡ್ಡ ಅಪಮಾನ ಸಂಭವಿಸಿತು.

ಹರ್ಷರತ್ ಮಸೀಹ್ ಮೌಲೂದ್ ಅಲೈಹಿಸ್ಸಲಾಮರು ಕ್ರೈಸ್ತರ ವಿರುದ್ಧ ನಡೆಸಿದ ಸಂವಾದ ಜಂಗೀ ಮುಖಿದ್ಡಾ ಎಂಬ ಹೆಸರಲ್ಲಿ ಪ್ರಸಿದ್ಧವಾಗಿದೆ. ಆ ಸಂದರ್ಭದಲ್ಲಿ ಕ್ರೈಸ್ತರು ಅಂಗವಿಕಲರನ್ನೂ ಅಂಧರನ್ನೂ ಮೂಗರನ್ನೂ ಅಜಾನಕವಾಗಿ ತಂದು ಹರ್ಷರತ್ ಮಸೀಹ್ ಮೌಲೂದ್ ಅಲೈಹಿಸ್ಸಲಾಮರೊಂದಿಗೆ ಹೇಳಿದರು: ಹರ್ಷರತ್ ಈಸಾ ಮಸೀಹ್ ಇಂತಹ ಜನರಿಗೆ ಉಪಶಮನ ನೀಡುತ್ತಿದ್ದರು. ನೀವು ಅವರಿಗೆ ಸದೃಶರಾಗಿ ಆಗಮಿಸಿರುವುದಾಗಿ ವಾದಿಸುತ್ತಿರುವಿರಿ. ಆದುದರಿಂದ ನೀವು ಇವರನ್ನೆಲ್ಲ ಸರಿಪಡಿಸಿರಿ. ಹರ್ಷರತ್ ಮಸೀಹ್ ಮೌಲೂದ್ ಅಲೈಹಿಸ್ಸಲಾಮ್ ಗಾಬರಿಗೊಳ್ಳದೆ ನಿರಾತಂಕವಾಗಿ ಹೇಳಿದರು: ಇಸ್ಲಾಮ್ ಧರ್ಮದ ಉಪದೇಶವೇನೆಂದರೆ ಹರ್ಷರತ್ ಈಸಾ ಮಸೀಹ್ ಸರಿಪಡಿಸಿದ್ದು ಇಂತಹ ಅಂಧರನ್ನೂ ಮೂಗರನ್ನೂ ಅಲ್ಲ. ಹರ್ಷರತ್ ಮುಹಮ್ಮದ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರು ತೋರಿಸಿದ ಅದ್ಭುತ ಕೃತ್ಯಗಳನ್ನು ನಾನು ಮಾಡಿ ತೋರಿಸಬಲ್ಲೆನು. ಆದರೆ, ನೀವು ಅವಶ್ಯಪಡುವ ಅದ್ಭುತ ಕೃತ್ಯಗಳ ಬಗ್ಗೆ ಹೇಳುವುದಾದರೆ, ನಿಮ್ಮ ಗ್ರಂಥಗಳಲ್ಲಿ ಹೀಗೆ ಬರೆದಿದೆ. ಸಾಸಿವೆ ಕಾಳಿನಷ್ಟು ವಿಶ್ವಾಸವಿರುವ ಕ್ರೈಸ್ತ ಸಹ ಹರ್ಷರತ್ ಈಸಾ ಮಸೀಹ್ ತೋರಿಸಿದ ಅದ್ಭುತ ಕೃತ್ಯಗಳನ್ನು ಮಾಡಬಲ್ಲ ಎಂದು. ಈಗ ಅಂಗವಿಕಲರು, ಅಂಧರು, ಮೂಗರು ಎಲ್ಲ ಇಲ್ಲಿ ಇದ್ದಾರೆ. ನಿಮ್ಮಲ್ಲಿ ಒಂದು ಸಾಸಿವೆ ಕಾಳಿನಷ್ಟು ವಿಶ್ವಾಸವಾದರೂ ಇದ್ದರೆ ನೀವು ಈ ಜನರನ್ನು ಸರಿಪಡಿಸಿರಿ.

ಅಲ್ಲಾಹನು ತನ್ನ ಸಾಮೀಪ್ಯ ಗಳಿಸಿದವರಿಗೆ ಪ್ರತಿ ಸಂದರ್ಭದಲ್ಲಿ ಗೌರವ ನೀಡುತ್ತಾನೆ ಮತ್ತು ಅವರಿಗೆ ಎಂತಹ ಉತ್ತರ ನೀಡುವ ಸಾಮರ್ಥ್ಯ ನೀಡುತ್ತಾನೆಂದರೆ ಅದರ ಪರಿಣಾಮವಾಗಿ ಶತ್ರುಗಳು ತಬ್ಬಿಬ್ಬಾಗುತ್ತಾರೆ.

ಬಬ್ಲ ವ್ಯಕ್ತಿ ಹರ್ಷರತ್ ಮಸೀಹ್ ಮೌಲಾದ್ ಅಲೈಹಿಸ್ಸಲಾಮರ ಬಳಿಗೆ ಬಂದು ತನ್ನನ್ನು ಹರ್ಷರತ್ ಮಸೀಹ್ ಮೌಲಾದ್ ಅಲೈಹಿಸ್ಸಲಾಮರನ್ನು ಬಹಳ ಪ್ರಶಂಸಿಸುವವನೆಂದು ಹೇಳಿ, ಮೌಲಿಗಳಿಗೆ ನಂಬಿಕೆ ಹೊಂದುವಂತೆ ಮಾಡಲು ವಿವಿಧ ಸಲಹೆಗಳನ್ನು ನೀಡಲು ತೊಡಗಿದನು. ಹರ್ಷರತ್ ಮಸೀಹ್ ಮೌಲಾದ್ ಅಲೈಹಿಸ್ಸಲಾಮ್ ಅವನ ಮಾತುಗಳನ್ನು ಆಲಿಸಿದ ನಂತರ ಹೇಳಿದರು: ನನ್ನ ವಾದಗಳು ಮಾನವ ನಿರ್ಮಿತವಾಗಿರುತ್ತಿದ್ದರೆ ನಿಸ್ಸಂಶಯವಾಗಿ ನೀನು ಹೇಳಿದಂತೆ ನಾನು ಮಾಡುತ್ತಿದ್ದೆ. ಆದರೆ ನನ್ನ ವಾದಗಳು ಅಲ್ಲಾಹನ ಆಜ್ಞೆಗಳ ಪ್ರಕಾರವಾಗಿವೆ. ಅಲ್ಲಾಹನು ನನಗೆ ಮನವರಿಕೆ ಮಾಡಿಕೊಟ್ಟ ಹಾಗೆಯೇ ನಾನು ಮಾಡಿದೆ.

(ಹರ್ಷರತ್ ಮಸೀಹ್ ಮೌಲಾದ್ ಅಲೈಹಿಸ್ಸಲಾಮರ ಸತ್ಯಸಂಧತೆ ಮತ್ತು ಅಲ್ಲಾಹನು ನೀಡಿದ ಸಹಾಯವನ್ನು ವಿವರಿಸುವ ಇನ್ನಿತರ ಘಟನೆಗಳನ್ನು ವಿವರಿಸಿದ ನಂತರ ಹರ್ಷರತ್ ಖಲೀಫತುಲ್ ಮಸೀಹ್ ಹರ್ಷರತ್ ಮಸೀಹ್ ಮೌಲಾದ್ ಅಲೈಹಿಸ್ಸಲಾಮರ ಈ ಕೆಳಗಿನ ಉದ್ಧರಣೆಯನ್ನು ಮುಂದಿರಿಸಿದರು).

ಹರ್ಷರತ್ ಮಸೀಹ್ ಮೌಲಾದ್ ಅಲೈಹಿಸ್ಸಲಾಮ್ ಹೇಳುತ್ತಾರೆ: ಸುಳ್ಳುವಾದಿ ನಾಶವಾಗಲು ಅವನು ಹೇಳುವ ಸುಳ್ಳೇ ಸಾಕು. ಆದರೆ ಅಲ್ಲಾಹನ ಪರಾಕ್ರಮ ಮತ್ತು ಅವನ ಸಂದೇಶವಾಹಕರಿಗೆ ದೊರಕುವ ಅನುಗ್ರಹಗಳ ಪ್ರಕಟಣೆಯನ್ನು ಸಾಬೀತುಗೊಳಿಸಲು ಮಾಡುವ ಕೆಲಸಗಳು ಮತ್ತು ಅಲ್ಲಾಹನು ಸ್ವತಃ ತನ್ನ ಹಸ್ತದಿಂದ ನೆಟ್ಟ ಗಿಡದ ಸಂರಕ್ಷಣೆಯ ಕೆಲಸಗಳನ್ನು ದೇವದೂತರೇ ಸ್ವತಃ ಮಾಡುತ್ತಾರೆ.

ನನ್ನ ಜಮಾಅತ್ ಅವರು ಹೇಳುವ ಹಾಗೆ ಒಂದು ವಾಣಿಜ್ಯೋದ್ಯಮ

ವಾಗಿದ್ದರೆ ಅದು ನಾಮಾವಶೇಷವಾಗುವುದು. ಆದರೆ ಅದು ಅಲ್ಲಾಹನ ವತಿಯಿಂದ ನಿರ್ಮಿತವಾಗಿದ್ದರೆ - ಖಂಡಿತವಾಗಿಯೂ ಅದು ಅವನ ವತಿಯಿಂದಲೇ ಆಗಿದೆ - ಸರ್ವಲೋಕ ಅದನ್ನು ವಿರೋಧಿಸಿದರೂ ಅದು ವರ್ಧಿಸುವುದು. ವಿಸ್ತಾರವಾಗಿ ಹರಡುವುದು ಮತ್ತು ದೇವದೂತರು ಅದನ್ನು ಸಂರಕ್ಷಿಸುವರು.

ನಾವು ಹರ್ಷರತ್ ಮಸೀಹ್ ಮೌಲಾದ್ ಅಲೈಹಿಸ್ಸಲಾಮರನ್ನು ಬೈಅತ್ ಮಾಡಿ ವಹಿಸಿಕೊಂಡ ಹೊಣೆಗಾರಿಕೆಗಳನ್ನು ಈಡೇರಿಸುವವರಾಗಿ, ಅವರ ಸಂದೇಶವನ್ನು ಲೋಕಕ್ಕೆ ತಲಪಿಸಿ ಅಲ್ಲಾಹನ ಅನುಗ್ರಹಗಳ ಪಾರಿತೋಷಿಕಗಳ ವಾರೀಸುದಾರರಾಗುವಂತೆ ಅಲ್ಲಾಹನು ಮಾಡಲಿ. ನಾವು ನಿಷ್ಠಾಹೀನರಾಗದೆ ನಿಷ್ಠಾವಂತರಲ್ಲಿ ಗಣಿಸಲ್ಪಡುವಂತಾಗಲಿ. ಅಲ್ಲಾಹನು ನಮಗೆ ಈ ಸೌಭಾಗ್ಯ ದಯಪಾಲಿಸಲಿ - ಆಮೀನ್.

ಖುತ್ಬಾದ ಕೊನೆಗೆ ಹುರ್ಮೂರ್, ಕುರ್ದಿಶ್ ಭಾಷೆಯ ವೆಬ್‌ಸೈಟ್ Ahmadiyya-islam.org/Krd ಜಾರಿಗೊಂಡ ಬಗ್ಗೆ ಪ್ರಕಟಿಸಿದರು. ಈ ವೆಬ್‌ಸೈಟ್ ಮೂಲಕ ಕುರ್ದಿಶ್ ಭಾಷೆಯನ್ನು ಬಲ್ಲವರು ಪ್ರಥಮ ಸಾರಿ ಅಹ್ಮದಿಯಾ ಜಮಾಅತ್ ಬಗ್ಗೆ ತಮ್ಮ ಭಾಷೆಯಲ್ಲಿ ತಿಳಿದುಕೊಳ್ಳುವರು.

(ಕೊನೆಗೆ ಹುರ್ಮೂರ್ ಹೇಳಿದರು:) ಲೋಕದ ಸ್ಥಿತಿಯ ಬಗ್ಗೆ ಪ್ರಾರ್ಥನೆಯನ್ನು ಮುಂದುವರಿಸಿರಿ. ಸರ್ವಶಕ್ತನಾದ ಅಲ್ಲಾಹನು ಲೋಕವನ್ನು ವಿನಾಶದಿಂದ ರಕ್ಷಿಸುವವನಾಗಲಿ. ಮನುಷ್ಯರಿಗೆ ಅಲ್ಲಾಹನು ವಿವೇಕ ನೀಡಲಿ. ಅವರು ತಮ್ಮ ಸೃಷ್ಟಿಕರ್ತನನ್ನು ಗುರುತಿಸುವಂತಾಗಲಿ - ಆಮೀನ್.

الْحَمْدُ لِلَّهِ نَحْمَدُهُ وَنُسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ
مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّهُ
فَلَا هَادِيَ لَهُ وَنَشْهَدُ أَنْ لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا عَبْدُهُ وَرَسُولُهُ
عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى
وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ أَدُكْرُوا اللَّهَ
يَذَكِّرْكُمْ وَأَدْعُوهُ يُسْتَجِبْ لَكُمْ وَلَدِكُمْ اللَّهُ أَكْبَرُ.

Friday Sermon delivered by Hadrath Khaleefatul Masih Al Khamis(atba)

At, Masjid Mubarak, Islamabad, Tilford, UK, On 25-03-2022

Summarized by Majlis Ansarullah Bharat

Kannada Translation: Moulavi Inamullah for Kannada Desk, Qadian

Reviewed by: M.P Ibrahim | **Layout:** U Basheer Ahmad

Published By: Kannada Isha'at Team for Nazarath Nashr-O-Isha'ath, Qadian

Email: khutuba.kannada@gmail.com

You can find all the Sermons archived at: www.alislam.org/friday-sermon